

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

امیر اہلسنت دامت برکاتہم العالیہ کے T.V کے بارے میں تاثرات

شیطان لاکھ سُستی دلائے یہ رسالہ مکمل پڑھ لیجئے اِنْ شَاءَ اللہ عزوجل دُنیا و آخرت کا فائدہ حاصل ہوگا۔

دُرود شریف کی فضیلت

دو عالم کے مالک و مختار، مکی مدنی سرکار، محبوب پروردگار عزوجل و صلی اللہ تعالیٰ علیہ وسلم کا ارشاد دلہا رہے، ”جو مجھ پر دُن میں سو مرتبہ دُرودِ پاک پڑھے گا اللہ عزوجل اُس کی سو حاجات پوری فرمائے گا، ان میں سے تیس دُنیا کی ہیں اور ستر آخرت کی۔“

(کنز العمال ج ۱ ص ۲۵۵ حدیث ۲۲۲۹)

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِيْب!

جب شیخ طریقت، امیر اہلسنت، بانی دعوتِ اسلامی محمد الیاس عطار قادری رَضَوِی دامت برکاتہم العالیہ سے عرض کی گئی کہ آپ پہلے T.V کو گھر سے نکالنے کا مشورہ ارشاد فرماتے تھے اور کئی اسلامی بھائیوں نے نکال بھی دیئے مگر اب آپ خود ہی T.V پر بیان فرمانے لگے ہیں تو کیا ایک بار پھر ہم گھروں میں T.V بسالیں؟ اس پر آپ نے جواباً ارشاد فرمایا،

T.V کے نقصانات

افسوس! صد کروڑ افسوس! آج کل دُنیا کے کروڑوں مسلمانوں کے گھروں میں T.V ہے اور اس کی وجہ سے بُرائیاں بڑھتی چلی جا رہی ہیں T.V پر ایک طرف فلموں، ڈراموں وغیرہ کے ذریعے اخلاق و کردار تباہ کیا جا رہا ہے تو دوسری طرف اسلام دشمن ناصر کھلم کھلا اسلام کے خلاف زہرا گُل رہے ہیں۔ نیز بعض لوگ اسلام کا بُادہ اُڑھ کر اسلام کو ماڈرن انداز میں پیش کرنے کی ناپاک سازشوں کے ذریعے مسلمانوں کے ایمانوں کو لوٹنے میں مشغول ہیں۔ الغرض T.V کے ذریعے بد عملی اور بد عقیدگی پھیلانے کا سلسلہ زوروں پر ہے، ایسے نامساعد حالات میں T.V گھر میں رکھنا ہی نہیں چاہئے اگر ہو تو بھی فوری طور پر اس کو نکالا دینا ضروری ہے۔ رہے وہ لوگ جن کو T.V سے روکنا ممکن نہیں، ایسوں کی اصلاح کیلئے علمائے کرام کو ضرور کوئی راہ نکالنی چاہئے۔

خوفناک زلزلہ

تادم عرض صرف دو مرتبہ وہ بھی فقط آواز کی حد تک میں T.V پر آیا ہوں۔ پہلی بار سبب یہ ہوا کہ ۳ رَمَہان المبارک ۱۴۲۶ھ (8.10.2005) بروز ہفتہ دن کے 8:25 پر پاکستان کے بعض مقامات میں خوفناک زلزلہ آیا، جس نے تباہی مچا کر رکھدی، کم و بیش دو لاکھ افراد فوت ہوئے، زخمیوں اور مالی نقصانات کا تو کوئی شمار ہی نہیں، مسلمانوں کو درپیش آنے والی اس قیامتِ صغریٰ اور آفتِ کبریٰ کے موقع پر الحمد للہ جل دعوتِ اسلامی کی خدمات مثالی تھیں مگر ”الیکٹرونکس میڈیا“ سے دُوری کے باعث عام مسلمانوں کو اس کی اطلاع نہیں تھی اور لوگ بدگمانیاں کر رہے تھے کہ ایسے آڑے وقت میں اہل حق کی سب سے بڑی مذہبی تحریک، **دعوتِ اسلامی** کیوں خاموش ہے! چنانچہ قرآن و سنت کی عالمگیر غیر سیاسی تحریک، دعوتِ اسلامی کے عظیم ترمفاد کی خاطر میں نے بَیْتُ الفَناء (یہ میرے غریب خانے کا نام ہے) سے فون پر T.V والوں کے سوالات کے جوابات دیئے اور دُعاء بھی کی جو غالباً 144 ملکوں میں براہِ راست (Live) سنی گئی۔ زلزلہ زَردگان کی امداد کی تفصیلات سُن کر دُنیا بھر کے مسلمان الحمد للہ جل جھوم اُٹھے۔ (تادم تحریر اب تک تقریباً بارہ کروڑ روپے مالیت کا ضروریاتِ زندگی کا سامان کم و بیش 645 ٹرکوں کے ذریعے زلزلہ زَردگان میں تقسیم کیا جا چکا ہے۔)

مَفْلَاً بمبئی کی مسجد میں مَدَنی کام

مجھے بمبئی (ہند) سے ایک اسلامی بھائی نے فون پر بتایا کہ ہمارے یہاں ایک مسجد میں دعوتِ اسلامی پر پابندی تھی۔ زلزلہ زَردگان کی امداد سے متعلق T.V پر بیان Relay ہونے کے بعد مذکورہ مسجد کی انتظامیہ نے از خود ذمہ داران سے رابطہ کر کے بتایا کہ ہم نے الیاس قادری کا T.V پر بیان سنا، ہمیں کیا معلوم تھا کہ آپ حضرات آقا صلی اللہ تعالیٰ علیہ وسلم کی دکھیااری اُمت کے اس قدر ہمدرد ہیں، دُعاء بھی سنی اور آج تک ایسی دُعاء کبھی نہیں سنی تھی، اب دعوتِ اسلامی کیلئے ہماری مسجد کے دروازے دن رات کھلے ہیں۔ برائے کرم! سنتوں بھرے دَرس و بیان کے ذریعے ہمارے یہاں کے نمازیوں کو فیضیاب کیجئے۔

سٹائیسویں شب کی دُعا

جن چینلز (Channel) پر بیان رلے ہوا تھا، لوگوں نے اُن کی بھی خوب پذیرائی کی لہذا انہوں نے حُسنِ ظن کی بناء پر اجازت کے بغیر ہی ۲۷ ویں شبِ رَمَضان المبارک ۱۴۲۶ھ کی دُعا براہِ راست رلے کرنے کے اِعلانات جاری کر دیئے۔ مَدَنی مرکز نے T.V والوں کے حُسنِ ظن کی لاج رکھتے ہوئے بعض تَحَفُّظَات طے کر کے اجازت دے دی۔ تحفظات میں یہ بھی شامل تھا کہ دُعا وغیرہ سے قبل نہ موسیقی ہوگی نہ ہی عورت کی تصویر و آواز میں اِعلان کیا جائے گا اور دورانِ دُعا اشتہار وغیرہ بھی نہیں دیا جائے گا۔ پختانچہ دعوتِ اسلامی کے عالمی مَدَنی مرکز فیضانِ مدینہ باب المدینہ کراچی میں ہونے والے حَرَمَیْن طَیْبَیْن کے بعد دُنیا کے اسلام کا غالباً سب سے بڑے اِعرَاف (جس میں کم و بیش 3100 مُعتکفین تھے) میں رَمَضان المبارک ۱۴۲۶ھ کی ۲۷ ویں شب کو اندازاً لاکھوں مسلمانوں کو گناہوں سے توبہ کروا کر نمازوں کی پابندی اور دیگر گناہوں سے بچنے کا عہد لیکر سرکارِ غوثِ پاک رضی اللہ تعالیٰ عنہ کا مُرید کروایا گیا اور وہاں پڑھی جانے والی ”الوداع ماہِ رمضان“ اور اس کے بعد ہونے والی دُعا کی صُرف آواز T.V کے بعض چینلز پر براہِ راست Relay کی گئی۔

T.V پر چہرہ دکھانا کیسا؟

T.V کے پردہٴ اسکرین پر صورت کے ساتھ ظاہر ہو کر نیکی کی دعوت پیش کرنا مُحَمَّدٌ وَعَلَمائے اہلسنت کے نزدیک اگرچہ شرعاً دُرست ہے تاہم اس کو دیکھنے کیلئے گھر میں T.V ہرگز مت لائیے کیوں کہ T.V کے اکثر پروگرام غیر شرعی ہوتے ہیں، میں جس طرح پہلے T.V کا مُخالف تھا الحمد للہ، جل اس طرح اب بھی مخالف ہوں، T.V نے مسلمانوں کو عملی طور پر تباہ کرنے میں انتہائی گھٹننا کردار سرانجام دیا ہے۔ اس کی ہلاکت خیزیوں کی جھلکیاں میرے بیان کے تحریری رسالے ”T.V کی تباہ کاریاں“ میں دیکھی جاسکتی ہیں۔

T.V معاشرہ کا حصہ بن چکا ہے

آج کل T.V معاشرے کا گویا جُزُو لَا یُنفَک (یعنی کبھی جدا نہ ہونے والا حصہ) بن چکا ہے اور کروڑوں مسلمان T.V پر ناچ گانے اور فلم بنی کے گناہ میں مشغول ہیں، ہر طرف بدعتیہ گویوں اور بد اعمالیوں کا سیلاب ہے، ایسے میں اگر T.V کے ذریعے ان کے گھروں کے اندر داخل ہو کر اِعلانیے کَلِمَةُ الْحَقِّ (یعنی آوازِ حق بلند کرنے) کی مجھے سعادت حاصل ہوئی اور الحمد للہ، جل اس کے بعض مَدَنی نتائج بھی سامنے آئے، جیسا کہ

دُعاء سن کر ذہن تبدیل ہوا

رمضان المبارک ۱۴۲۶ھ میں عالمی مدنی مرکز فیضانِ مدینہ کے ایک مُعتمد نے مجھے (یعنی سبِ مدینہ کو) کچھ اس طرح لکھ کر دیا کہ ہمارے گھر کا ماحول دین سے عملاً اس قدر دُور تھا کہ ماہِ رمضان المبارک میں بھی نماز، روزوں کا خاص ذہن نہ تھا۔ دعوتِ اسلامی کے مدنی ماحول کی بَرکت سے گھر بھر میں اکیلا میں ہی سنتوں کی طرف راغب تھا۔ رمضان المبارک میں جب آپ کا (یعنی سبِ مدینہ) کا بیان آیا تو میں نے T.V چلا کر قصداً اس کی آواز خوب بڑھادی، گھر والے سُچتہ ہو کر اُٹھے ہو گئے، جب دُعاء ہوئی تو ایک دم رِقّت طاری ہو گئی اور سب نے رورو کر گناہوں سے توبہ کی۔ دُعاء ختم ہونے کے بعد میرے بڑے بھائی نے پُر جوش لہجے میں کہا، آج کے بعد فلمیں ڈرامے اور گانے باجوں کیلئے کوئی بھی T.V آن نہیں کرے گا۔

گھر سے T.V نکال دیجئے

جہاں تک گھر میں T.V بسانے کا تعلق ہے تو اس ضمن میں عرض ہے کہ صرف مذہبی پروگرام دیکھنے سُننے کی نیت سے بھی ہرگز گھر میں T.V مت بسائیے، کیوں کہ اس کے منفی اثرات (Side Effect) بہت زیادہ ہیں، مثلاً اگر کوئی تلاوت بھی سُنتا چاہے تو T.V کھولتے ہی مُراد برآ جانا ضروری نہیں، اس کیلئے شاید کئی چینلز سے گزرتا پڑے گا اور یوں نہ چاہتے ہوئے بھی میوزک سننے، نیم غریاں رقّا صاؤں کے حیا سوز ناچ دیکھنے اور طرح طرح کے بیہودہ مناظر کی آفتوں میں پڑ سکتا ہے! نیز کہا جاتا ہے، مذہبی پروگرام بھی اکثر گناہوں کے بغیر نہیں دیکھا جاسکتا کیوں کہ عموماً اس کے اوّل آخر بلکہ بیچ میں بھی بے پردہ بلکہ بسا اوقات آدمی نگلی عورتوں پر مشتمل اشتہارات چلائے جاتے ہیں۔ عین ممکن ہے کہ گندی جھلکیاں دیکھنے کی چاشنی لگنے کے بعد مزید سین دیکھنے کیلئے دل لپچائے اور اچھا خاصہ پرہیزگار شخص بھی مذہبی پروگرام کے ساتھ ساتھ فحش مناظر دیکھنے کے ذریعے آنکھوں، کانوں اور پھر دیگر اعضاء کے گناہوں میں پڑ کر عذابِ نار کا حقدار ہو جائے۔ پالفرض آپ نے فقط مذہبی پروگرام دیکھنے کیلئے T.V لیا اور خود فلموں، ڈراموں اور بد عقیدہ لوگوں کی تقاریر سے بچ بھی گئے تب بھی دیگر افرادِ خانہ کے گناہوں بھرے پروگراموں سے بچنے کی اُمید نہ ہونے کے برابر ہے۔

چھوڑ دے ٹی۔وی۔سی۔آر کو کردے راضی رب کو اور سرکارِ صلی اللہ تعالیٰ علیہ وسلم کو



﴿ یہ رسالہ پڑھ کر دوسروں کو دیتے ﴾

شادی غمی کی تقریبات، اجتماعات، اعراس اور جلوس میلاد وغیرہ میں مکتبۃ المدینہ کے شائع کردہ رسائل تقسیم کر کے ثواب کمائیے، گاہکوں کو نیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فردشوں یا بچوں کے ذریعے اپنے محلہ کے گھر گھر میں وقفہ وقفہ سے بدل بدل کر سٹوں بھرے رسائل پہنچا کر نیکی کی دعوت کی دھومیں مچائیے۔

صَلُّوْا عَلٰی الْحَبِیْب! صَلَّی اللہُ عَلٰی مُحَمَّد

سُنَّت کی بھاریں

الحمد للہ عزوجل تبلیغِ قرآن و سنت کی عالمگیر غیر سیاسی تحریک **دعوتِ اسلامی** کے مہکے مہکے مَدَنی ماحول میں بکثرت سُنتیں سیکھی اور سکھائی جاتی ہیں، ہر جُمُعات کو فیضانِ مدینہ محلہ سوداگرانِ پُرانی سبزی منڈی میں مغرب کی نماز کے بعد ہونے والے سٹوں بھرے اجتماع میں ساری رات گزارنے کی مَدَنی التجاء ہے۔ عاشقانِ رسول کے **مَدَنی قافلوں** میں سٹوں کی تربیت کیلئے سفر اور روزانہ **فکرِ مدینہ** کے ذریعے **مَدَنی انعامات** کا کارڈ پُر کر کے ہر مَدَنی ماہ کے ابتدائی دس دن کے اندر اندر اپنے یہاں کے ذمہ دار کو جمع کروانے کا معمول بنالیجئے، اِنْ شَاءَ اللہ عزوجل اس کی بَرَکت سے پابندِ سنت بننے، گناہوں سے نفرت کرنے اور ایمان کی حفاظت کیلئے گونہ گونہ بننے کا ذہن بنے گا ہر اسلامی بھائی اپنا یہ مَدَنی ذہن بنائے کہ ”مجھے اپنی اور ساری دُنیا کے لوگوں کی اصلاح کی کوشش کرنی ہے اِنْ شَاءَ اللہ عزوجل“ اپنی اصلاح کی کوشش کیلئے مَدَنی انعامات پر عمل اور ساری دُنیا کے لوگوں کی اصلاح کی کوشش کیلئے مَدَنی قافلوں میں سفر کرنا ہے۔ اِنْ شَاءَ اللہ عزوجل

☆ ☆

﴿ مکتبۃ المدینہ کی مختلف شاخیں ﴾

7 3 1 1 6 7 مکتبۃ المدینہ، دربار مارکیٹ، گنج بخش روڈ، لاہور

4 4 1 1 6 6 5 9 مکتبۃ المدینہ، اصغر مال روڈ نزد عید گاہ، راولپنڈی

6 3 2 6 2 5 مکتبۃ المدینہ، امین پور بازار، سردار آباد (فیصل آباد)

7 8 5 1 9 2 مکتبۃ المدینہ، نزد پتیل والی مسجد اندرون بوہڑ گیٹ، ملتان

6 4 1 9 2 6 مکتبۃ المدینہ، چھوکی گھٹی، حیدر آباد